
Lomashamunina Shakavikrayine Kritamupadesham

ಲೋಮಶಮುನಿನಾ ಶಾಕವಿಕ್ರಯಿಣೀ ಕೃತಮುಪದೇಶಂ

Document Information



Text title : Lomashamunina Shakavikrayine Kritamupadesham

File name : lomashamuninAshAkavikrayiNekRRitamupadesham.itx

Category : misc, lakShmInArAyaNIyasaMhitA, upadesha, advice

Location : doc_z_misc_general

Proofread by : PSA Easwaran

Description/comments : lakShmInArAyaNIyasaMhitA | khaNDa 2 | adhyAya 247/83-100||

Latest update : February 28, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 28, 2026

sanskritdocuments.org



ಲೋಮಶಮುನಿನಾ ಶಾಕವಿಕ್ರಯಿಣೇ ಕೃತಮುಪದೇಶಂ



ಸುಖಃದುಖೇ ಸಮೇ ಮೇ ಸ್ತೋ ನ ಹಿ ಮೇ ಸ್ತಃ ಪ್ರಿಯಾಽಪ್ರಿಯೇ .
ಏವಂ ಧರ್ಮಂ ಪಾಲಯದ್ವಂ ಜನಾಸ್ವ ಭಯದಾನಕಂ .. ೮೩..
ತೇನ ಮುಕ್ತಿಮವಾಪ್ಸ್ಯಂತಿ ಭವಂತೋಽಭಯವರ್ತನಾಃ .
ನಾರಾಯಣೋ ಹಿ ಭಗವಾಂಸ್ತೇನ ತುಷ್ಯತಿ ಸರ್ವದಾ .. ೮೪..
ನಮೋ ಬ್ರಾಹ್ಮಣಯಜ್ಞಾಯ ನಮಃ ಪ್ರಜಾಧ್ವರಾಯ ಚ .
ನಮಃ ಸೇವಾಪ್ರವೀಣೇಭ್ಯೋ ಜನೇಭ್ಯಶ್ಚ ನಮೋ ನಮಃ .. ೮೫..
ಸುಕೃತೇನ ಸುಹವ್ಯೇನ ದೇವಾಸ್ತುಷ್ಯಂತಿ ಸರ್ವದಾ .
ನಮಸ್ಕಾರೇಣ ಹವ್ಯೇನ ಸ್ತೋತ್ರೇಣ ಹೃದಯೇನ ಚ .. ೮೬..
ಯಜ್ಞಾಹುತ್ಯಾ ಸುಸಂತುಷ್ಟಾ ಆದಿತ್ಯಾ ವರ್ಷಯಂತಿ ಹಿ .
ತತಃ ಸಸ್ಯರಸಾನ್ನಾನಿ ತೇಭ್ಯಃ ಪ್ರಜಾಪ್ರವರ್ಧನಂ .. ೮೭..
ಪ್ರಜಾಃ ಕುರ್ವಂತಿ ಯಜ್ಞಾಂಶ್ಚ ಬ್ರಹ್ಮ ತುಷ್ಯತಿ ತತ್ರ ಚ .
ಬ್ರಹ್ಮತೋಷಕರಾ ಭಕ್ತಾಸ್ತೋಷಯಂತ್ಯಪರಾನಪಿ .. ೮೮..
ತಸ್ಮಾದ್ಭಕ್ತಿಂ ಪ್ರಕುರ್ವಂತು ಸರ್ವಂ ಯದ್ಬ್ರಹ್ಮದೈವತಂ .
ಬ್ರಹ್ಮತೃಪ್ತೌ ಜಗತ್ಸರ್ವಂ ತೃಪ್ತಮೇವ ನ ಸಂಶಯಃ .. ೮೯..
ಯಜ್ಞೇ ತೃಪ್ತಾಃ ಸರ್ವದೇವಾಃ ಸ್ಯುರ್ಯಸ್ಯ ಬ್ರಹ್ಮತರ್ಪಣಂ .
ತಸ್ಯ ಪ್ರಜ್ಞಾನತೃಪ್ತಸ್ಯ ನಿತ್ಯತೃಪ್ತಿಃ ಸುಖೋದಯಾ .. ೯೦..
ಧರ್ಮಾಧಾರಾ ಧರ್ಮೋದಯಾ ಬ್ರಹ್ಮಧ್ಯಾನಪರಾಶ್ಚ ಯೇ .
ಭಕ್ತಿವಿಜ್ಞಾನಸಂಪನ್ನಾಃ ಪರಂ ಪಾರಂ ತಿತಿರ್ಷವಃ .. ೯೧..
ಸರ್ವಸ್ಥಿತಂ ಪರಬ್ರಹ್ಮ ದೃಷ್ಟ್ವಾ ಲಬ್ಧ್ವಾ ವಿಚಾರ್ಯ ಚ .
ಪುಣ್ಯಾತ್ಪುಣ್ಯತಮಂ ಸ್ಥಾನಂ ಪ್ರಾಪ್ನುವಂತ್ಯಕ್ಷರಂ ಪದಂ .. ೯೨..
ಯತ್ರ ಗತ್ವಾ ನ ಶೋಕೋಽಸ್ತಿ ನ ಚ್ಯಾವೋ ನ ವ್ಯಥಾ ಮೃತಿಃ .
ನೈತಾದೃಶಾನಾಂ ಸ್ವರ್ಗಾರ್ಥಂ ಯಜನಂ ವಾ ಯಶೋರ್ಥಕಂ .. ೯೩..
ಸತಾಮಾಚರರೂಪಂ ತದ್ಯಜನಂ ದ್ರೋಹವರ್ಜಿತಂ .
ಬ್ರಹ್ಮತೃಪ್ತಿಪರಂ ಸಮಿದೋಷಧಿಫಲಮೂಲಕೈಃ .. ೯೪..
ಸ್ವರ್ಗಾರ್ಥಂ ಪುಣ್ಯಮೇವಾಸ್ತಿ ನೈರ್ಗುಣ್ಯಂ ಮುಕ್ತಯೇ ಭವೇತ್ .
ತದಹಂ ಹೃದಯೇ ಕೃತ್ವಾ ನೈರ್ಗುಣ್ಯಂ ತ್ವಾಚರಾಮಿ ವೈ .. ೯೪೯..

ಅನ್ಯೇ ಯಜಂತಿ ಯಜ್ಞೇಷು ಸ್ಮೃತ್ಯರ್ಥಂ ಕೃತನಿಶ್ಚಯಾಃ .
ತೇನ ತೇ ದೇವಯಾನೇನ ಯಥಾ ಯಾಂತಿ ದಿವಂ ಪುನಃ .. ೯೬..
ಆವೃತಿಂ ತೇಽಭಿಗಚ್ಛಂತಿ ನಾಽಽವತಂತೇ ತು ನಿರ್ಗುಣಾಃ .
ಸ್ವಯಂ ಯೂಪಾನುಪಾದಾಯ ಯಜಂತೇ ಸ್ವಾಪ್ತದಕ್ಷಿಣೈಃ .. ೯೭..
ಪುನಃ ಸ್ವರ್ಗಂ ಪುನರ್ಭೂಮಿರ್ಭ್ರಮಾವತೋರ್ ನ ಲೀಯತೇ .
ತನ್ಮಾಧ್ಯವಂತು ವೈ ಬ್ರಹ್ಮಯಜನಾ ನಾನ್ಯಯಾಜಿನಃ .. ೯೮..
ಬ್ರಹ್ಮ ವೈ ದೈವತಂ ಕೃತ್ವಾ ಯಜ್ಞೇ ಮೋಕ್ಷಂ ಪ್ರಯಾಂತು ಚ .
ಆತ್ಮತೀರ್ಥೇ ಮಖಂ ಶುಕ್ಲಂ ಕುರ್ವಂತು ದಿವ್ಯಭಾವನೈಃ .. ೯೯..
ಏವಂ ಕೃತೋಪದೇಶಶ್ಚ ಶಾಕವಿಕ್ರಯಕೋ ವಣಿಕ್ .
ಸರ್ವಸೇವಾಪರೋ ನಿತ್ಯಂ ಚಾಭಜತ್ ಪುರುಷೋತ್ತಮಂ .. ೧೦೦..
ಇತಿ ಶ್ರೀಲಕ್ಷ್ಮೀನಾರಾಯಣೀಯಸಂಹಿತಾ . ಖಂಡ ೨. ಅಧ್ಯಾಯ ೨೪೨-
ಅಧ್ಯಾಯಾಂತರ್ಗತಂ
ಲೋಮಶಮುನಿನಾ ಶಾಕವಿಕ್ರಯಿಣೇ ಕೃತಮುಪದೇಶಂ ಸಂಪೂರ್ಣಂ .
ಲಕ್ಷ್ಮೀನಾರಾಯಣೀಯಸಂಹಿತಾ . ಖಂಡ ೨. ಅಧ್ಯಾಯ ೨೪೨/೮೩-೧೦೦..
lakShmInArAyaNIyasaMhitA . khaNDa 2. adhyAya 247/83-100..

Proofread by PSA Easwaran

—
Lomashamunina Shakavikrayine Kritamupadesham
pdf was typeset on February 28, 2026

—
Please send corrections to sanskrit@cheerful.com

